

خلاف کعبہ..... اور سعودی حکومت

تحریر: مولانا ابو محمد عبدالستار احمد

بیت اللہ شریف، مسلمانوں کے نزدیک انتہائی قبل تکریم عبادت گاہ ہے۔ اس کی عظمت و تکریم کے پیش نظر نیزاں سے خارجی اثرات، ہوا، مٹی، پانی اور دھوپ وغیرہ سے محفوظ رکھنے اور ظاہری زیب و زینت کی غرض سے خلاف پہنایا جاتا ہے۔ چنانچہ فتح مکہ کے موقع پر جب سیدنا سعد بن عبادہ صلی اللہ علیہ وسلم نے اپنے جذبات کا اظہار بایں الفاظ کیا: ”آج تو گرد نیں مارنے کا دن ہے، آج کعبہ میں کفار کا قتل جائز ہو گا۔“ تو رسول اللہ صلی اللہ علیہ وسلم نے اطلاع ملنے پر فرمایا: ”سعد نے غلط کہا ہے، آج کے دن اللہ تعالیٰ کعبہ کو بزرگی دے گا اور اس دن اسے خلاف پہنایا جائے گا۔“ [صحیح بخاری]

سیدہ عائشہ رضی اللہ عنہا بیان کرتی ہیں: ”دور جاہلیت میں لوگ عاشورا کا روزہ رکھا کرتے تھے اور اس روز کعبہ شریف کو خلاف پہنایا جاتا تھا۔“ [صحیح بخاری] خلاف کعبہ کی اہمیت کے پیش نظر امام بخاری رحمۃ اللہ علیہ نے اپنی صحیح میں ایک مستقل عنوان بایں الفاظ قائم کیا ہے ”کعبہ شریف پر خلاف چڑھانے کا بیان۔“ [صحیح بخاری] ان احادیث اور امام بخاری کے ذکر کردہ عنوان سے ان لوگوں کی تردید ہوتی ہے جو بلا وجہ شور و غل کرتے ہیں کہ بیت اللہ پر خلاف چڑھانا دولت کا ضیاء ہے۔ یہ بھی معلوم ہوا کہ بیت اللہ پر خلاف چڑھانا باعث سعادت اور کارثو اب ہے۔ نیز یہ ایک قدیم روایت ہے لیکن اس امر میں اختلاف ہے کہ سب سے پہلے خلاف چڑھانے کی سعادت کے نصیب ہوئی؟ تاریخی روایات میں تین نام سرفہرست آتے ہیں:

☆ سیدنا اسماعیل علیہ السلام ☆ عدنان بن اد ☆ اسد حمیری جسے تبع کہا جاتا ہے

حافظ ابن حجر اس سلسلہ میں اپنا حاصل مطالعہ لکھتے ہیں کہ ”ابن جریح کی روایت کے مطابق سب سے پہلے میں کے بادشاہ تبع اسد حمیری نے خلاف کعبہ چڑھایا جبکہ زیر بن بکار کا کہنا ہے کہ عدنان بن اد نے خلاف کعبہ چڑھانے کی طرح ڈالی لیکن کچھ اہل علم کہتے ہیں کہ سیدنا اسماعیل علیہ السلام نے سب سے پہلے خلاف چڑھایا تھا۔“ [فتح الباری: ج ۳، ص ۵۷۹]

[پھر انہوں نے ان مختلف اقوال میں تقطیق کی یہ صورت بیان کی

ہے: ”اگر یہ بات پایہ ثبوت کو پہنچ جائے کہ سیدنا اسماعیل علیہ السلام نے بیت اللہ پر غلاف چڑھایا تو ممکن ہے کہ بعد میں یہ طریقہ متروک ہو گیا ہو پھر عدنان بن اد نے اسے جاری کر دیا، بعد میں صدیوں تک یہ عمل بند رہا بالآخر شاہ یعنی اسعد حمیری نے اسے پھر جاری کر دیا جو آج تک جاری ہے۔“ [فتح الباری: ج ۳، ص ۵۸۰] حافظ ابن حجر نے فاہی کے حوالے سے یہ حدیث بیان کی ہے کہ ”رسول اللہ صلی اللہ علیہ وسلم نے شاہ یعنی اسعد حمیری کو مراد بھلا کرنے سے منع فرمایا ہے کیونکہ وہ پہلا شخص ہے جس نے بیت اللہ کو غلاف پہنایا تھا۔“ [فتح الباری: ج ۳، ص ۵۷۹]

تاریخ میں اس کی تفصیل ملتی ہے کہ ظہور اسلام سے کوئی سات سو سال قبل شاہ یعنی اسعد حمیری مکہ مکرمہ میں آیا، بیت اللہ کا طواف کرنے کے بعد اس نے چودن مکہ کے بالائی حصہ میں ایک پہاڑ پر قیام کیا، اس قیام کے دوران اہل مکہ اور دوسرے غرباء کی پر تکلف دعوییں کیں، انہیں شہد کا شرہبہ پلایا جاتا جبکہ وہاں سادہ پانی بھی نہیں ملتا تھا۔ اس دوران اس نے خواب میں دیکھا کہ وہ بیت اللہ پر غلاف چڑھا رہا ہے، چنانچہ اس نے خواب کے مطابق موٹے کپڑے (انھف) کا غلاف چڑھا، اس نے دوبارہ خواب دیکھا کہ وہ اس سے عمدہ کپڑے کا غلاف چڑھا رہا ہے۔ چنانچہ اس نے قیمتی کپڑے معافیر کا غلاف چڑھایا، تیسرا مرتبہ اس خواب میں کہا گیا کہ تم اس سے بھی قیمتی اور اچھا غلاف چڑھاؤ۔ اس کے بعد اس نے یمن میں تیار ہونے والے ایک دھاری دار قیمتی کپڑے (الوسائل) کا غلاف چڑھایا، اس سے پہلے بیت اللہ پر جہاں مختلف قسم کے غلاف چڑھائے جاتے تھے وہاں بعض اوقات دوسری مختلف چیزیں بھی بطور غلاف لٹکا دی جاتی تھیں، قربانی کے جانوروں پر ڈالے جانے والے کمبل، قیمتی چادریں، یعنی جماریں، ریشی اور اونی چادریں بطور ہدیہ مکہ بھیجی جاتی تھی جنہیں بیت اللہ پر لٹکا دیا جاتا تھا۔ چنانچہ سیدنا عمر و بن حکیم اسلمی رضی اللہ عنہ کی والدہ نے ایک مرتبہ نذر مانی تھی کہ وہ کعبہ کے قریب اونٹ کی قربانی کرے گی۔ اس نے اونٹ کو بھیڑ اور اونٹ کے بالوں سے تیار شدہ دو چادریں ڈال کر سجایا پھر کعبہ کے قریب لے جا کر اسے ذبح کیا بعد ازاں دونوں چادریں کعبہ پر لٹکا دیں، یہ واقعہ رسول اللہ صلی اللہ علیہ وسلم کی بحیرت سے کچھ عرصہ پہلے کا ہے۔ [اخبار مکہ: ص ۱۷۲]

بہر حال بیت اللہ پر غلاف کے علاوہ قیمتی چادریں اور مضبوط کپڑے بھی ڈالے جاتے تھے، اگر کوئی غلاف یا چادر پھٹ جاتی تو اسے پینڈل گا دیا جاتا، اسے کعبہ سے الگ نہیں کرتے تھے۔ حافظ ابن حجر نے لکھا

ہے کہ زمانہ جاہلیت میں خالد بن جعفر بن کلاب نے سب سے پہلے ریشم کا غلاف چڑھایا تھا۔

[فتح الباری: ج ۳، ص ۵۸۰]

كتب تاریخ میں ہے کہ ایک مرتبہ سیدنا عباس بن عبدالمطلب رضی اللہ عنہ بچپن میں گم ہو گئے تو ان کی والدہ فقیلہ بنت خباب نے نذر مانی کہ اگر میرا بیٹا زندہ وسلامت مل گیا تو میں کعبہ شریف پر ریشم کا غلاف چڑھاؤں گی۔ چنانچہ زندہ مل جانے پر انہوں نے اپنی نذر پوری کی اور بیت اللہ پر ریشم کا غلاف چڑھایا، حافظ ابن حجر لکھتے ہیں کہ سب سے پہلے بیت اللہ پر ریشم کا غلاف چڑھانے کے متعلق چھاتوں پائے جاتے ہیں:

- ۱- خالد بن جعفر بن کلاب ۲- نیلہ بنت خباب ۳- سیدنا معاویہؓ ۴- یزید بن معاویہؓ
۵- سیدنا عبد اللہ بن زبیرؓ ۶- جاجج بن یوسف

ان اقوال میں اس طرح تقطیق دی جاسکتی ہے کہ خالد نیلہ نے غلاف کعبہ کا کچھ حصہ ریشم کا ڈالا تھا، سیدنا معاویہؓ نے ممکن ہے کہ اپنے دور حکومت کے آخری ایام میں ریشم کا غلاف چڑھایا ہوا اور وہی یزید بن معاویہ کی طرف منسوب ہو گیا۔ سیدنا عبد اللہ بن زبیرؓ کی تغیر نو کے بعد ریشم کا غلاف چڑھایا تھا، اس اعتبار سے وہ سب سے پہلے ریشم کا غلاف چڑھانے والے قرار پائے لیکن ان کے غلاف کو دوام نصیب نہ ہوا عبد الملک بن مروان کے حکم سے جاجج بن یوسف نے وہ غلاف اتار کر اپنی طرف سے بیت اللہ پر ریشم کا غلاف چڑھایا پھر اس پر دوام کیا۔ [فتح الباری: ج ۳، ص ۵۸۰]

اسلام کی تاریخ میں سب سے پہلے رسول اللہ ﷺ نے فتح کہ کے دن بیت اللہ شریف پر غلاف چڑھایا جیسا کہ ہم نے صحیح بخاری حدیث نمبر ۲۸۰ کے حوالے سے بیان کیا ہے۔ آپ نے ماہ رمضان میں یمن کا بنا ہوا سیاہ رنگ کا غلاف چڑھایا تھا۔ سیدنا ابو مکر صدیق، سیدنا عمر فاروق اور سیدنا عثمان رضی اللہ عنہم بھی اس خدمت کو انجام دیتے تھے۔ بلکہ سیدنا عثمان رضی اللہ عنہ پہلے شخص ہیں جنہوں نے سال میں دو مرتبہ غلاف چڑھانے کی طرح ڈالی۔ [فتح الباری: ج ۳، ص ۵۸۰]

سیدنا عمر فاروق رضی اللہ عنہ بھی ہر سال نیا غلاف چڑھاتے اور پرانا اتار کر جاجج کرام میں تقسیم کر دیتے تھے۔ سیدنا معاویہؓ بردمیانی کا بہترین خوبصورت غلاف سال میں دو مرتبہ چڑھاتے تھے۔ ایک دفعہ دس محروم کو اور دوسرا مرتبہ ۲۹ رمضان کو عید الفطر کی آرائش کے پیش نظر قباطی غلاف تیار کرواتے تھے۔ اس کے

علاوہ آپ نے بیت اللہ کو معطر رکھنے کیلئے نیس خوشبو اور عمدہ عطریات کیلئے باقاعدہ کو مقرر کر رکھا تھا۔ ایام حج میں ہر نماز کے بعد بیت اللہ بہترین دھونی سے معطر کیا جاتا تھا۔ الغرض بنو امیہ کا خاندان ۹۱ سال تک برس اقتدار رہا اور خلفائے بنو امیہ اس کی سعادت حاصل کرتے رہے۔

ان کے بعد خلفائے بنو عباس بھی اس کا رخیر کو جلا لاتے رہے، اپنے زمانہ عروج میں غلاف تیار کرنے کی خدمت انہی کے پر دھنی، جب گردش ایام سے ان کے اقتدار کو زوال آیا تو کبھی سلاطین یمن اور کبھی سلاطین مصر کی طرف سے غلاف آنے لگا۔ رفتہ رفتہ یہ خدمت مستقل طور پر سلاطین مصر کے پر دھنگی۔ جب مصر حکومت عثمانیہ کے زیر نگین ہوا تو کعبہ کا اندر وہی غلاف استنبول سے اور باہر کا مصر سے آتا رہا۔ یہ غلاف سیاہ ریشم کے آٹھ پر دوں پر مشتمل ہوتا تھا۔

سعودی حکومت اور غلاف کعبہ:

۱۳۲۳ھ میں جب آل سعود کے شاہ اول عبدالعزیز بن عبد الرحمن الفیصل کو مکہ مکرمہ پر اقتدار حاصل ہوا، اس سال مصر سے غلاف کعبہ نہ آیا تو انہوں نے عراق کا تیار کردہ ”القیلان“ موٹی زین کا غلاف کعبہ شریف پر چڑھا دیا۔ آخر کار ۱۳۲۴ھ کو حجاز مقدس جب ان کے زیر نگین آیا تو اس سال مصر سے غلاف کعبہ آیا اور اسے بیت اللہ پر چڑھا دیا گیا۔ پھر اچانک ۱۳۲۵ھ میں حکومت مصر نے غلاف کعبہ بھیجا بند کر دیا اور سعودی حکومت کو ماہ ذی الحجه کی ابتداء میں اس بندش کا علم ہوا جبکہ دس ذوالحجہ کو نیا غلاف، بیت اللہ پر چڑھانا تھا۔ وقت کی نیگی کے باوجود شاہ عبدالعزیز بن عبد الرحمن آل سعود نے ہنگامی بنیادوں پر غلاف بنوانے کا کام شروع کر دیا۔

وزیر مالیات عبداللہ سلیمان الحمدان کی سربراہی میں یہ کام شروع ہوا، سیاہ اون کا غلاف کعبہ تیار کیا گیا جس پر نیس اور عمدہ پیتاں، چاندی اور سونے کی تاروں سے مرصع تھیں، جنہیں قرآنی آیات سے مزین کیا گیا۔ غلاف کعبہ کے علاوہ بیت اللہ کے دروازے پر لٹکانے کیلئے ستار کعبہ بھی تیار کیا گیا۔ یہ تمام کام اس قدر بر قراری سے شروع ہوا کہ صرف چند دنوں میں اتنا عظیم الشان کام مکمل کر کے دس ذوالحجہ کو حسب معمول غلاف کعبہ شریف پر چڑھا دیا گیا۔ اس کے بعد شاہ مذکور نے یہ فیصلہ کر لیا کہ آئندہ غلاف کعبہ، ستار کعبہ اور حرام کعبہ سعودی حکومت کی نگرانی میں تیار کیے جائیں تاکہ مصر یا کسی بھی دوسری حکومت کے مرہون منت نہ

ہوں۔ واضح رہے کہ خلاف عثمانیہ کے دور سے غلاف کعبہ تین بڑے اجزاء پر مشتمل چلا آ رہا ہے۔

1۔ اصل غلاف کعبہ جسے ۲۲ نکٹروں سے جوڑ کر بنایا جاتا ہے۔

2۔ حزام کعبہ..... وہ پٹی جو جوڑ چھپا نے کیلئے لگائی جاتی ہے۔

3۔ ستار کعبہ..... کعبہ کے دروازے پر لٹکانے کا پردہ حرم الحرام ۱۳۳۶ھ کو وزیر مالیات شیخ عبداللہ بن سلیمان حمدان کی زیر نگرانی محلہ اجیاد میں غلاف کی تیاری کیلئے کارخانہ کی تعمیر شروع کی جس کا رقبہ ۱۵۰۰ میٹر تھا۔ کارگروں نے اس قدر محنت اور جانشناختی سے کام کیا کہ چھ ماہ کے قلیل عرصہ میں ایک مضبوط اور خوبصورت کارخانہ تیار ہو گیا، مکہ مکرمہ کی پوری تاریخ میں یہ پہلا کارخانہ تھا جو غلاف کعبہ کی تیاری کیلئے مکہ مکرمہ میں بنایا گیا۔ کارخانہ تیار ہونے کے بعد ملک عبدالعزیز آل سعود نے غلاف کعبہ، حزام کعبہ اور ستار کعبہ تیار کرنے کیلئے متعلقہ اوزار اور بننے کا سامان نیز کارگروں غیرہ ہندوستان سے ملکوانے کا فصلہ کیا۔ یہ کام ہندوستان کے ایک نامور سلفی عالم دین مولانا محمد اسماعیل غزنوی کے سپرد کیا جو ہندوستان سے چالیس کارگر، ۱۲ اعداد کپڑا بننے کی کھدائیں، اوزار، ریشم اور دیگر ضروریات کی چیزیں لے کر آغاز رجب ۱۳۳۶ھ میں مکہ مکرمہ پہنچ گئے، انہوں نے دن رات محنت کر کے بالکل مصری غلاف کعبہ کے مطابق، غلاف، حزام اور ستار تیار کر دیا جو بے حد مضبوط اور خوبصورت تھا۔ یہ کام انہوں نے دو ماہ یعنی او اخر ذی قعده ۱۳۳۶ھ میں پایہ تختیل کو پہنچایا۔ اس پر کلمہ طیبہ، قرآنی آیات کے علاوہ یہ عبارت کندہ تھی: [هذه الكسوة صنعت في مكة المباركة المعظمة بأمر خادم الحرمين الشريفين جلاله الملك الامام عبدالعزيز بن عبد الرحمن الفيصل آل سعود ملك المملكة العربية السعودية أيده الله تعالى بنصره سنة ۱۳۳۶ هجرية على صاحبها افضل التحية وأتم التسلیم] [تاریخ الكعبه: ۲۶۸]

شاہ خالد بن عبدالعزیزان کے بعد سعودی حکمران شاہ سعود بن عبدالعزیز، شاہ فیصل بن عبدالعزیز، شاہ فہد بن عبدالعزیز، شاہ عبدالعزیز بن عبداللہ بن عبدالعزیز اور حالیہ حاکم شاہ سلمان بن عبدالعزیز اس سعادت سے بہرہ ور ہو رہے ہیں۔ حکومت سعودی نے ایک مستقل مکہ غلاف کعبہ بنانے کیلئے قائم کیا ہے جو سارا سال اس کی تیاری میں لگا رہتا ہے، اس پر لاکھوں روپیاں اخراجات کے طور پر اٹھتے ہیں۔ اللہ تعالیٰ اس حکومت کو تبدیر قائم رکھے تاکہ بیت اللہ کی حرمت و عظمت کو برقرار رکھنے میں مدد و معاون ثابت ہو۔ [آمین]

یاد رہے کہ بیت اللہ کو غلاف پہنانے کا اہتمام محرم کی دسویں تاریخ یعنی عاشوراء کے دن کیا جاتا تھا جیسا کہ سیدہ عائشہ رضی اللہ عنہا کی گذشتہ حدیث میں بیان ہوا ہے، امام ابو جعفر باقر تک یہ روایت قائم رہی جب کہ حافظ ابن حجر نے اس کی صراحت کی ہے۔ [فتح الباری: ج ۳، ص ۵۷۲] اس کے بعد ذوالحجہ کی نویں تاریخ کو غلاف پہنانے کا آغاز ہوا جو آج تک قائم ہے۔

۱۹۶۲ء میں غلاف کعبہ تیار کرنے کی سعادت پاکستان کے حصے میں آئی، جب غلاف تیار ہو گیا تو نمائش کی غرض سے اسے کراچی سے پشاور تک بذریعہ ٹرین لے جانے کا پروگرام طے ہوا، گاڑی ہر چھوٹے بڑے اسٹیشن پر پھر تی اور زیارت کرنے والوں کا ہجوم غلاف پر ٹوٹ پڑتا۔ جاہل لوگ گاڑی کے ڈبوں کو چوتھے چائٹے شاید خلاف شریعت محبت بھری ان عادات کی وجہ سے دوبارہ یہ سعادت پاکستان کے حصے میں نہیں آئی۔ عرصہ ہوا اخبارات میں غلاف کعبہ کے متعلق ایک جام رپورٹ شائع ہوئی تھی، افادہ عام کے پیش نظر اسے پیش کیا جا رہا ہے: ”حج کے مبارک موقع پر خانہ کعبہ کا غلاف تبدیل کیا گیا۔ حر میں شریفین کے امور کے سربراہ شیخ صالح بن عبدالرحمٰن نے خانہ کعبہ کا نیا غلاف کعبہ کے سینز متولی عبدالعزیز الشیخی کے حوالے کیا، غلاف کعبہ پر سونے اور چاندی کے دھاگوں سے قرآن پاک کی آیات تحریر ہوتی ہیں، اس کی تیاری میں تقریباً ۲۷ کلوگرام خالص سفید ریشم استعمال ہوتا ہے جس پر بعد میں سیاہ رنگ چڑھایا جاتا ہے، غلاف کعبہ پر ۱۵ کلوگرام سونے کے تاروں سے کشیدہ کاری کی جاتی ہے اور اس کی تیاری میں لاکھوں ریال لاغت آتی ہے۔ ۲۷ حصوں پر مشتمل غلاف کعبہ کا سائز ۲۵۸ مرلبع میٹر ہوتا ہے۔ خانہ کعبہ پر سب سے پہلے یمن کے بادشاہ اسعد حمیری نے ظہور اسلام سے ۰۰۷ سال قبل غلاف چڑھایا۔ قریش مکہ ہرسال ۰ محرم کو کعبے کا غلاف بدلتے اور اس دن احترام اروزہ بھی رکھتے۔ زمانہ جاہلیت میں خالد بن جعفر بن کلاب نے کعبہ پر پہلی دفعہ دیباچ کا غلاف چڑھایا۔ ایک دفعہ رسول اللہ ﷺ کی دادی نے بھی سفید رنگ کا غلاف خانہ کعبہ کیلئے نذر کیا۔ اسلامی تاریخ میں پہلی مرتبہ فتح مکہ کے بعد رسول اللہ ﷺ نے یمن کا سیاہ غلاف چڑھانے کا حکم دیا۔ عباسی خلفاء نے ۵ سو سالہ دور اقتدار میں ہرسال بغداد سے غلاف بناؤ کر بھیجے۔ خلیفہ مامون الرشید نے سفید رنگ کا غلاف چڑھایا تھا، خلیفہ الناصر عباس نے پہلے سبز رنگ کا غلاف بنایا لیکن پھر اس نے سیاہ ریشم سے تیار کروایا۔ اس کے بعد آج تک غلاف کعبہ کا رنگ سیاہ ہی چلا آ رہا ہے۔

۱۹ ویں صدی عیسوی کے اوائل میں غلاف کعبہ مصر سے تیار ہو کر آیا کرتا تھا۔ ۱۹۲۷ء میں شاہ عبدالعزیز آل سعود نے غلاف کعبہ کی تیاری کیلئے کارخانہ قائم کرنے کا حکم دیا۔ ۱۹۶۲ء میں غلاف کعبہ کی تیاری کی سعادت پاکستان کے حصے میں آئی، غلاف کعبہ پرسونے اور چاندی کے تاروں سے قرآنی آیات تحریر ہوتی ہیں۔ غلاف کو خانہ کعبہ کے گرد پیٹ کرتا بنے کے ساتھ زمین میں نصب کر دیا جاتا ہے۔ زمین سے ۳ میٹر کی بلندی پر نصب کعبہ کے دروازے کی لمبائی ۶ میٹر اور چوڑائی ۳ میٹر ہے۔ غلاف کعبہ دیواروں کے علاوہ دروازے پر بھی آویزاں کیا جاتا ہے، اتارے جانے والے غلاف کے ٹکڑے بیرون ممالک سے آئے ہوئے سربراہان مملکت اور دیگر معززین کو بطور ہدایہ دیئے جاتے ہیں۔ یہ غلاف ہر سال ۹ ذوالحجہ کو تبدیل کیا جاتا ہے جبکہ کعبہ کو ہر سال دو مرتبہ شعبان اور ذی الحجه کے مہینوں میں غسل دیا جاتا ہے۔

اس مضمون کا یہی پیاس بات کی وضاحت کرنا ضروری ہے کہ بیت اللہ پر غلاف چڑھانا، کوئی رسم نہیں بلکہ شریعت کے نزدیک ایک انہتائی محبوب عمل ہے جو انسان کیلئے دنیا و آخرت میں سعادت اور خیر و برکت کا ذریعہ ہے۔ لیکن اس مبارک عمل کو بنیاد بنا کر کچھ لوگ قبروں، مزاروں پر چادر پوشی کا مسئلہ کشید کرتے ہیں جبکہ غلاف کعبہ کے متعلق رسول اللہ ﷺ نے اپنے قول عمل سے اس کے مستحب اور پسندیدہ ہونے کی تصدیق کی ہے۔ اس کے علاوہ دیگر درود یا وار پر کپڑے آویزاں کرنے کے متعلق ممانعت فرمائی ہے۔ چنانچہ سیدہ عائشہؓ نے اپنی تبیان کرتی ہیں کہ رسول اللہ ﷺ نے فرمایا: ”اللہ تعالیٰ نے ہمیں پتھروں اور مٹی کی عمارت پر کپڑے پہنانے کا حکم نہیں دیا۔“ [مسلم، اللباس: ۵۵۲۰] ایک روایت کے الفاظ یہ ہیں: ”بیٹک اللہ تعالیٰ نے ہمیں رزق میں یہ حکم نہیں دیا کہ اپنیوں اور پتھروں کو کپڑے پہناتے پھریں۔“ [ابوداؤد، اللباس: ۳۱۵۳] ان احادیث کے پیش نظر قبروں اور مزاروں پر چادر پوشی کا عمل انہتائی محل نظر ہے، اسے غلاف کعبہ پر قیاس کرنا تو کسی طرح بھی درست نہیں۔ واللہ اعلم!

24 ویں سالانہ فقید المثال آل پاکستان اہل حدیث کانفرنس

مرکزی جمیعت اہل حدیث پاکستان کے زیر اہتمام 24 ویں سالانہ فقید المثال آل پاکستان اہل حدیث کانفرنس 16، 17 نومبر 2017ء بروز جمعرات، جمعلہ ہور میں نہایت تذکر و احتشام سے منعقد ہو رہی ہے جس میں اندر وہن و بیرون ملک سے ممتاز شخصیات تشریف لارہی ہیں۔ ان شاء اللہ